

## महत्वपूर्ण एवं खास

## जम्मू-कश्मीर में 12 बजकर 21 मिनट पर आया भूकंप, तीव्रता 4.4 मापी गई

जम्मू (आरएनएस)। जम्मू-कश्मीर में 12 बजकर 21 मिनट पर भूकंप आया जिसकी तीव्रता 4.4 मापी गई है। भूकंप के झटके से घबराकर लोग घरों से बाहर निकल आए। कश्मीर घाटी में आज मध्यम तीव्रता का भूकंप आया। रिक्टर पैमाने पर इसकी तीव्रता 4.4 मापी गई। बहरहाल, भूकंप से कोई नुकसान नहीं पहुंचा है। पुलिस ने बताया कि भूकंप के कारण किसी तरह के नुकसान की कोई खबर नहीं है। भूकंप के कारण लोग घबराकर घर से बाहर निकल आए।

## हिमाचल में 12 जून से ग्री मानसून की संभावना

शिमला (आरएनएस)। बागवानों व किसानों के लिए खुशखबरी है। प्रदेश में गर्मी का सीजन भले ही देर से शुरू हुआ हो लेकिन इस वर्ष मानसून समय से पहले आ जाएगा। मौसम विभाग ने प्रदेश में 12 जून से ग्री मानसून की संभावना जताई है। इस बार प्रदेश में मानसून 10 दिन पहले पहुंचेगा। पहली जून को मानसून केरल से चला था। यदि परिस्थितियां सामान्य रहें तो 21 दिन में मानसून हिमाचल पहुंच जाएगा। इससे समय से पहले ही मानसून की बारिशें शुरू हो जाएंगी। पिछली बार प्रदेश में जुलाई के पहले सप्ताह में मानसून पहुंचा था। बीच-बीच में मानसून कमजोर पड़ता रहा और राज्य में पूरे सीजन में सामान्य से 15 से 18 फीसद कम बारिश रिकॉर्ड की गई थी। प्रदेश में इस बार मानसून सामान्य रहने की उम्मीद है। बुधवार दोपहर बाद प्रदेश के कुछ क्षेत्रों में भारी बारिश हुई। बुधवार को प्रदेश में अधिकतम तापमान ऊना में 41.8 डिग्री सेल्सियस व न्यूनतम तापमान केलंग में 13.0 डिग्री सेल्सियस रिकॉर्ड किया गया।

## भीषण सड़क हादसे में 6 लोगों की मौत

सोनोपत (आरएनएस)। पिछले महीने की 28 मई को शुरू हुए ईस्टर्न पेरिफेरल एक्सप्रेस-वे (केजीपी) केजीपी पर सड़क हादसे थमने का नाम नहीं ले रहे हैं। गुरुवार को हुए एक और भीषण सड़क हादसे में छह लोगों की मौत हो गई, जबकि कुछ लोग गंभीर रूप से घायल हो गईं। घायलों को नजदीक के अस्पताल में भर्ती कराया गया है। इससे पहले 5 जून (मंगलवार) को सड़क हादसे में 7 लोगों की दर्दनाक मौत हो गई थी।

## हार्दिक पांड्या का नाम जुड़ा

## ईशा गुप्ता के साथ

नई दिल्ली। इंडियन क्रिकेट टीम के स्टार ऑलराउंडर हार्दिक पांड्या एक बार फिर अपनी पर्सनल लाइफ को लेकर चर्चा में हैं। कुछ समय पहले तक बॉलीवुड एक्टर एली अवरांम को डेट करने वाले हार्दिक पांड्या का नाम अब एक और बॉलीवुड एक्टर के साथ जुड़ रहा है। मीडिया रिपोर्ट्स की माने तो पांड्या इन दिनों ईशा गुप्ता को डेट कर रहे हैं।

बताया जा रहा है कि दोनों कुछ समय पहले ही एक पार्टी में एक दूसरे से मिले थे, तभी से वो एक दूसरे से बड़े ही सीक्रेट तरीके से मिल रहे हैं। बेहद कम समय में दोनों एक दूसरे के काफी अच्छे दोस्त बन गए हैं। हालांकि इन खबरों पर न तो हार्दिक पांड्या और न ही ईशा गुप्ता की तरफ से सार्वजनिक तौर पर कुछ कहा गया है।

कुछ समय पहले तक हार्दिक पांड्या को एली अवरांम को डेट कर रहे थे। मीडिया के कैमरों ने दोनों को एक साथ मुंबई के एयरपोर्ट पर स्पॉट किया था। दरअसल, एली हार्दिक को एयरपोर्ट तक सी-ऑफ करने के लिए आई थी। मीडिया के कैमरों को देखकर वो अपना मुंह छुपाने लगी। बॉलिवुड और क्रिकेट के बीच लव एंगल का कोई पहला मामला नहीं है। हाल ही में विराट कोहली ने अनुष्का शर्मा और जाहिर खान ने सागरिका घाटगे ने शादी की है।

## पंचकुला कोर्ट ने हनीप्रीत की

## जमानत अर्जी खारिज की

हरियाणा। पंचकुला सत्र न्यायालय ने डेरा सक्का सौदा प्रमुख गुरमीत राम रहीम के करीबी सहयोगी हनीप्रीत की जमानत याचिका को खारिज कर दिया। पिछले साल 25 अगस्त को गुरमीत राम रहीम की गिरफ्तारी के बाद पंचकुला में कथित रूप से हिंसा को उकसाने के लिए उन्हें गिरफ्तार किया गया था।

## कॉल गर्ल से मोल भाव में हुआ

## विवाद, इसके बाद युवको ने दिया

## खौफनाक घटना को अंजाम

पुणे। महाराष्ट्र पुणे में वेश्यावृत्ति करनेवाली महिला द्वारा शारीरिक संबंध के लिए लड़की कम दाम में नहीं देने की वजह से महिला की हत्या करने का मामला सामने आया है। डेकन पुलिस स्टेशन अंतर्गत एक महिला की नदी किनारे बोरी में सड़ी हुई अवस्था में लाश मिली थी। महिला के हत्यारों को आखिरकार पुणे पुलिस की फाइंडिंग ब्रांच (युनिट 1) की टीम ने गिरफ्तार किया है। इस मामले में पुलिस ने सैदाब हमीद खान (23) और आबीद इमरान खाना (22) को गिरफ्तार किया है। इस घटना में मीरा उर्फ सीमा संजय वाघचौरी की बेहमी से हत्या कर दी गई थी। पुलिस को महिला की काफी सड़ी अवस्था में लाश मिली थी, पुलिस के लिए महिला की लाश की शिनाख्त करना बहुत मुश्किल था। महिला के हाथ में संजय गोदा हुआ था, जिसकी वजह से महिला की पहचान ढूंढने में पुलिस को आसानी हुई। महिला की पहचान होते ही महिला के फोन नंबर और घर का पता पुलिस ने ढूंढ निकाला।

## पुलिस और नक्सलियों के बीच मुठभेड़ में दो जवान शहीद, सात घायल

जमशेदपुर (आरएनएस)। झारखंड के सरायकेला खरसावां जिले के अड़की-बादनी सीमा क्षेत्र के पास पुलिस और नक्सलियों के बीच मुठभेड़ जारी है। मुठभेड़ स्थल अड़की क्षेत्र के कोरबा में है। यह क्षेत्र सरायकेला से 13 किलोमीटर की दूरी पर स्थित है। दुर्गम रास्ता होने के कारण पुलिस को वहां पहुंचने में कठिनाई हो रही है।

इस मुठभेड़ में सीआरपीएफ के कोबरा बटालियन का एक जवान तथा जिला पुलिस का एक जवान शहीद हो गया है।

जबकि जिला पुलिस के चार तथा सीआरपीएफ के तीन जवान घायल हुए हैं। इस संबंध में जानकारी देते हुए सरायकेला के एसपी चंदन कुमार सिन्हा ने बताया कि घटना स्थल पर कई स्थानों से फेर्स भेजी गई। सीआरपीएफ जवानों को भेजा गया है। उन्होंने बताया कि बुधवार की देर रात अड़की व बादनी

क्षेत्र में छापेमारी अभियान चल रहा था। इसी दौरान नक्सलियों से पुलिस की भिड़त हो गई।

## 60 से अधिक नक्सली छिपे

वहीं घायल सभी जवानों को रांची स्थित रिस्स अस्पताल भेजा जा रहा है। मालूम हो कि पुलिस को यहां 60 की संख्या में नक्सलियों के घुसे होने की सूचना मिली थी। इसी आधार पर पुलिस यहां दो दिनों से छापेमारी अभियान चला रही थी। बुधवार को शुरू हुई ये मुठभेड़ अब भी जारी है। बताया जा रहा है कि इसमें पुलिस व नक्सलियों के बीच 300 से अधिक राउंड गोलियां चलीं। जानकारी के अनुसार रुक-रुक गोली बारी हो रही है। इस कारण घटना स्थल पर घुसने में पुलिस को पहुंचने में परेशानी हो रही है। इस घटना के बाद खूटी व सरायकेला की सीमा को सील कर दिया गया है।



## मुंबई में भारी बारिश, एमबीसी का रेड अलर्ट


मुंबई (आरएनएस)। मौसम विभाग की भविष्यवाणी के अनुसार अगर इस सप्ताह में महानगर मुंबई में भारी बारिश होती है तो यह हाल के वर्षों में जून के महीने में 24 घंटे में होने वाली सबसे भयंकर बारिश का रिकॉर्ड दर्ज करेगी। भारतीय मौसम विभाग की भविष्यवाणी के अनुसार, अगले 2-4 दिनों में मुंबई में 200 मिमी बारिश का अनुमान है। साल 2015 में जून के महीने में इसी तरह की भयंकर बारिश रिकॉर्ड की गई थी उस दौरान मुंबई में 283 मिमी बारिश हुई थी। इसी बीच राज्य सरकार और बृहन्मुंबई म्यूनिसिपल कॉर्पोरेशन (बीएमसी) इस बारिश से बचने के उपायों पर गंभीरता से विचार कर रही है। बारिश के खतरे को देखते हुए लंदन-मुंबई की फ्लाइट संख्या 9W-117 की जेट एयरवेज के

अहमदाबाद एयरपोर्ट की तरफ डायवर्ट कर दिया गया है। जानकारी के मुताबिक यह 1 बजे दोपहर को अहमदाबाद में लैंड करेगी। हालांकि मुंबईवासियों को भयंकर गर्मी से थोड़ी राहत जरूर मिली है। सोमवार को हल्की बारिश ने शहर का मौसम खुशनुमा बना दिया।

आम तौर पर मुंबई में 7 से 10 जून के बीच बारिश शुरू होती है लेकिन इस बार केरल में भी तीन दिन पहले ही मॉनसून प्रवेश कर गया था। अब मौसम विभाग का अनुमान है कि मॉनसून 9 जून को मुंबई में प्रवेश करेगा। मौसम विभाग के अनुसार, 11 जून तक 200 मिमी बारिश होने के आसार हैं। चार साल पहले 2015 में जून के महीने में 200 मिमी बारिश हुई, 19 जून को सबसे अधिक 283.4 मिमी बारिश रिकॉर्ड की गई थी।

## दिल्ली-एनसीआर में मानसून से पहले आ रही है आफत

नई दिल्ली (आरएनएस)। ग्री मानसून के दौर से पहले मौसम विभाग ने दिल्ली-एनसीआर के लिए चेतावनी जारी की है। दिन में हल्की बूदाबादी के साथ तेज हवाएं भी चल सकती हैं। वहीं, शुक्रवार को तेज आंधी की संभावना बनी हुई है। इस दौरान हवाओं की गति 50 किलोमीटर प्रति घंटे की रफ्तार से अधिक रह सकती है। मौसम विभाग



के अनुसार पश्चिमी हिमालय क्षेत्र और उत्तर पश्चिमी भारत में सक्रिय रहे पश्चिमी विक्षोभ के कारण 7 और 8 जून को कई राज्यों में आंधी

बारिश की संभावना बनी हुई है। इसी के साथ मानसून से पहले ही दिल्ली में रुक रुककर बारिश होना शुरू हो जाएगी। पश्चिमी विक्षोभ का असर दिल्ली में बुधवार को ही दिखाई दिया। आसमान में पूरे दिन बादल छाए रहे। इसकी वजह से तापमान में काफी गिरावट दर्ज की गई और यह लुढ़ककर 36.6 डिग्री सेल्सियस पर पहुंच गया।

## अंतरिक्ष यात्री दल आईएसएस के लिए रवाना

बैकानूर (आरएनएस)। अंतरराष्ट्रीय अंतरिक्ष स्टेशन (ISS) पर 5 महीने के मिशन के लिए कजाकिस्तान के बैकानूर अंतरिक्ष स्टेशन से बुधवार को 3 अंतरिक्ष यात्री रवाना हो गए। इसमें यूरोपीय अंतरिक्ष एजेंसी के एलेक्जेंडर ग्रेट (जर्मन नागरिक), NASA की सेरेना ए. चांसलर और रोसकास्मोस के सेगेई प्रोकोपेव (रूसी नागरिक) अंतरिक्ष के लिए ग्रीनवीच समयानुसार 11.12 बजे रवाना हो गए। ये अंतरिक्ष यात्री शुक्रवार को अंतरराष्ट्रीय अंतरिक्ष स्टेशन में पहुंच जाएंगे। तीनों में एक केवल एक अंतरिक्ष यात्री पिछले मिशन में शामिल रहा है। 42 वर्षीय ग्रेट का पहला अंतरिक्ष मिशन 2014 का था। प्रोकोपेव (43) और चांसलर (42) का यह पहला अंतरिक्ष मिशन है। अंतरराष्ट्रीय अंतरिक्ष स्टेशन धरती से अंतरिक्ष में स्थित एक प्रयोगशाला के तौर पर कार्य कर रहा है।

## शिवसेना अकेले लड़ेगी चुनाव : संजय राउत

नई दिल्ली (आरएनएस)। 'संपर्क' फॉर समर्थन अभियान' के तहत भाजपा अध्यक्ष अमित शाह ने बुधवार को शिव सेना सुप्रीमो उद्धव ठाकरे से उनके निवास मातोश्री पर जाकर मुलाकात की। दोनों के बीच क्या बात हुई, इसका

पता नहीं लग सका है, लेकिन इस बीच शिवसेना के वरिष्ठ नेता संजय राउत का बड़ा बयान आया है। उन्होंने कहा, 'हम जानते हैं कि अमित शाह जी का



एजेंडा क्या है, लेकिन शिवसेना ने एक प्रस्ताव पारित किया है कि हम अकेले आगामी चुनावों में उतरेंगे। इस संकल्प में कोई बदलाव नहीं होगा।' भाजपा अध्यक्ष अमित शाह एनडीए के

साथियों को मनाने की पहल में लगे हैं। हालांकि ये कोशिश कितना रंग लाएगी ये तो भविष्य ही बताएगा। लेकिन वर्तमान में तो यही लग रहा है कि शिवसेना का मूड बदलने का कोई इशारा नहीं है।

## महिला को नशीला पदार्थ देकर बलात्कार

## करने की कोशिश में भारतीय को जेल

सिंगापुर (आरएनएस)। वर्षों लड़की के साथ पिछले साल आठ दिसंबर को शारीरिक महिला से बलात्कार करने की मंशा से उसकी ड्रिंक में नशीला पदार्थ मिलाते से वाले 28 वर्षीय भारतीय को बुधवार को दो साल 10 माह की जेल और तीन कोड़े मारे जाने की सजा सुनाई गयी है। अदालती दस्तावेजों के अनुसार निजी बस चालक अत्रादुरई प्रभाकरण पिछले सात साल से सिंगापुर में काम करता है। वह उसके फ्लैट में रहने वाली 21

लड़की ने ड्रिंक पीते ही उसे कड़वा पाया और उसे थूक दिया। इसके बाद लड़की ने अपने एक रिश्तेदार के मित्र को बुला लिया।



## ट्रंप की इफ्तार पार्टी से कई

## मुस्लिम संगठनों ने बनाई दूरी

वाशिंगटन (आरएनएस)। अमेरिकी राष्ट्रपति डोनाल्ड ट्रंप की इफ्तार पार्टी से कई मुस्लिम संगठनों ने दूरी बना ली है। कई संगठनों ने फैसले किया है कि वो ट्रंप की इफ्तार में शरीक नहीं होंगे। बता दें कि अमेरिकी राष्ट्रपति डोनाल्ड ट्रंप व्हाइट हाउस में पहली बार इफ्तार पार्टी का आयोजन करने जा रहे हैं। लेकिन ट्रंप की मुस्लिम विरोधी टिप्पणियों का हवाला देकर कई मुस्लिम संगठनों ने इसका बहिष्कार करने का फैसला किया है। 90 के दशक में बिल क्लिंटन ने व्हाइट हाउस में इफ्तार पार्टी देने की शुरुआत की थी। हालांकि इस परिकल्पना का जन्म 1805 में थॉमस जेफरसन के समय में हो चुका था। पिछले साल ट्रंप ने इस पर रोक लगा दी थी। 2016 में चुनाव अभियान के दौरान कहा था कि वह मुस्लिमों के अमेरिका में आने पर प्रतिबंध लगा देंगे। ट्रंप ने ब्रिटेन के एक संगठन के कई वीडियो री टवीट करके भी सनसनी फैलाई थी। इनमें इस्लामिक संगठनों पर निशाना साधा गया था। व्हाइट हाउस की प्रेस सचिव सारा सैंडर्स ने कहा कि मुस्लिम संगठनों के बायकाट से आयोजन पर असर पड़ने जा रहा है। इसकी चमक फीकी होगी।

## एक्शन में सीएम योगी, फतेहपुर व गोंडा के डीएम अवैध खनन-वित्तीय अनियमितता में निलंबित

लखनऊ (आरएनएस)। मुख्यमंत्री योगी आदित्यनाथ प्रदेश सरकार का एक वर्ष पूरा होने पर अब विकास कार्यों का स्थलीय निरीक्षण करने निकल पड़े हैं। इस दौरान उनको जहां भी कोई काम ठीक नहीं लग रहा है। वहां पर वह बड़ा एक्शन ले रहे हैं। मुख्यमंत्री योगी आदित्यनाथ ने आज बड़े अधिकारियों के खिलाफ बड़ी कार्रवाई कर लोकसभा चुनाव के मोड में जा चुकी प्रदेश सरकार की ओर से बड़ा संदेश दिया है। योगी आदित्यनाथ ने भ्रष्टाचार के साथ ही अवैध खनन की

शिकायतों को गंभीरता से लेते हुए आज बड़ी कार्रवाई की है। फतेहपुर के जिलाधिकारी कुमार प्रशांत तथा गोंडा के जिलाधिकारी जेबी सिंह के खिलाफ इस कार्रवाई से सूबे के प्रशासनिक महकमे में काफी खलबली मच गई है। कुमार प्रशांत तथा जेपी सिंह को अवैध खनन पर रोक लगाने में नाकाम होने के कारण यह दंड झेलना पड़ा है। अवैध



खनन के साथ ही कुमार प्रशांत तथा जेबी सिंह पर वित्तीय अनियमितता के आरोप लगे हैं। इन पर खाद्यान्न अनियमितता और सरकारी जमीन गलत तरीके से एक व्यक्ति को देने का आरोप है। मुख्यमंत्री ने गोंडा और फतेहपुर के जिलाधिकारी को जनता की शिकायतों की अनदेखी, भ्रष्टाचार और अवैध खनन में लिप्त पाए जाने पर तत्काल प्रभाव से

निलंबित कर दिया। डीएम फतेहपुर कुमार के साथ और डीएम गोंडा जितेंद्र बहादुर (जेबी) सिंह के खिलाफ अनियमितता, अवैध खनन समेत मामलों में भ्रष्टाचार की शिकायत मिल रही थी। जिसके बाद आज प्रदेश सरकार की गाज दोनों के ऊपर गाज गिरी है। इसके साथ ही मुख्यमंत्री ने यूपी के खनन निदेशक बलकार सिंह को भी हटा दिया है। उन्हें दिव्यांगजन विभाग भेजा गया है। खनन को लेकर बलकार सिंह पहले भी काफी चर्चा में रह चुके हैं।